

پروفیسر منظر ایوبی کی اہلیہ کے انتقال پر الطاف حسین کا اظہار تعزیت

لندن۔۔۔ 27، اپریل 2011ء

متحدہ قومی موومنٹ کے قائد جناب الطاف حسین نے پروفیسر منظر ایوبی کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں نے جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور مرحومہ کے تمام سوگواران کو صبر جمیل عطا کرے۔ (آمین)

حق پرست عوام محترمہ انیس الفاطمہ کی صحتیابی کیلئے دعا کریں، الطاف حسین کی اپیل

لندن۔۔۔ 27 اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم انٹرنیشنل سیکریٹریٹ لندن کے رکن محمد احسان کی والدہ انیس الفاطمہ کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام ماؤں، بہنوں، بزرگوں اور ایم کیو ایم کے کارکنان سے اپیل کی ہے کہ وہ محترمہ انیس الفاطمہ کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں۔

اسلام آباد میں صحافیوں پر تشدد کا نوٹس لیا جائے، رابطہ کمیٹی

نجی ٹی وی کے نمائندوں پر تشدد کی مذمت

کراچی۔۔۔ 27، اپریل 2011ء

متحدہ قومی موومنٹ کی رابطہ کمیٹی نے اسلام آباد میں بعض عناصر کی جانب سے نجی ٹی وی کے نمائندوں اور کیمرہ مین پر تشدد کی سخت ترین الفاظ میں مذمت کی ہے۔ ایک بیان میں رابطہ کمیٹی نے حکومت سے مطالبہ کیا کہ صحافیوں پر تشدد کا سختی سے نوٹس لیا جائے اور ان کی جان و مال کے تحفظ کیلئے مثبت اور عملی اقدامات بروئے کار لائے جائیں۔

روزنامہ جنگ کراچی سینئر سب ایڈیٹر عثمان عرفانی کے انتقال پر رابطہ کمیٹی کا اظہار افسوس

کراچی۔۔۔ 27، اپریل 2011ء

متحدہ قومی موومنٹ کی رابطہ کمیٹی نے روزنامہ جنگ کراچی کے سینئر سب ایڈیٹر اور فارن ڈیسک کے انچارج عثمان عرفانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

منظر ایوبی کی اہلیہ کی نماز جنازہ میں سوشل فورم کے ذمہ داران کی شرکت

کراچی۔۔۔ 27 اپریل 2011ء

متحدہ سوشل فورم کے جوائنٹ انچارج احمد سلیم صدیقی نے پروفیسر منظر ایوبی کی اہلیہ کے انتقال پر اپنی اور قائد تحریک الطاف حسین کی جانب سے دلی تعزیت و ہمدردی کا اظہار کیا ہے اور قبل ازیں انہوں نے مرحومہ کی نماز جنازہ اور تدفین میں شرکت کی اور مرحومہ کی مغفرت، بلند درجات اور سوگواران کو صبر جمیل کیلئے دعا کی۔

ملک بھر میں بجلی کی طویل دورانیہ لوڈ شیڈنگ کا سختی سے نوٹس لیا جائے، حق پرست اراکین قومی اسمبلی

کراچی۔۔۔27، اپریل 2011ء

متحدہ قومی موومنٹ کے حق پرست اراکین قومی اسمبلی نے ملک بھر میں بجلی کی 18 سے 20 گھنٹے کی طویل دورانیہ لوڈ شیڈنگ کی سخت ترین الفاظ میں مذمت کی ہے اور مطالبہ کیا ہے کہ عوام کو لوڈ شیڈنگ سے نجات دلائی جائے۔ اپنے مشترکہ بیان میں انہوں نے کہا کہ ملک بھر میں گرمی کی شدت میں اضافے کے ساتھ شارٹ فال 5000 ہزار میگا واٹ کی بلند ترین حد سے تجاوز کر گیا ہے جس کے باعث پوری قوم لوڈ شیڈنگ کے عذاب کا شکار ہے اور ان کے روزمرہ کے معمولات بری طرح متاثر ہو رہے ہیں، اسپتالوں میں اہم آپریشن ملتوی کیے جا رہے ہیں، طلبہ و طالبات کو امتحانات اور تعلیم کے حصول میں شدید دشواریوں کا سامنا ہے اور ملک بھر میں صنعتی پیداوار بھی بری طرح متاثر ہو رہی ہے۔ حق پرست اراکین قومی اسمبلی نے صدر آصف علی زرداری اور وزیر اعظم سید یوسف رضا گیلانی سے پرزور مطالبہ کیا کہ ملک بھر میں بجلی کی بدترین لوڈ شیڈنگ کا سختی سے نوٹس لیا جائے، بجلی کی لوڈ شیڈنگ پر قابو پانے کیلئے فی الفور عملی اقدامات بروئے کار لائیں جائیں اور شہریوں کو بجلی کی لوڈ شیڈنگ کے عذاب سے نجات دلائی جائے۔

حیسکو کی اس ناقص کارکردگی نے عوام کے صبر کے پیمانے کو لبریز کر دیا ہے، حق پرست ارکان صوبائی اسمبلی

لوڈ شیڈنگ سے گھروں میں قائم پاور لومز اور چھوٹے صنعتی یونٹس تباہ ہوتے جا رہے ہیں

حیدرآباد۔۔۔27 اپریل 2011ء

متحدہ قومی موومنٹ حیدرآباد کے حق پرست ارکان صوبائی اسمبلی سہیل یوسف، اکرم عادل اور سید وسیم حسین نے اپنے مشترکہ بیان میں حیدرآباد میں بڑھتی ہوئی لوڈ شیڈنگ اور پانی کی سپلائی کی عدم فراہمی پر تشویش کا اظہار کرتے ہوئے کہا کہ حیدرآباد میں گرمی کی شدت میں اضافہ کے ساتھ ہی حیسکو کی جانب سے لوڈ شیڈنگ میں اضافہ ہو گیا ہے جس کے سبب حیدرآباد کے شہری پریشان ہیں اس کے علاوہ گھروں میں قائم پاور لومز اور چھوٹے صنعتی یونٹس تباہ ہوتے جا رہے ہیں جس سے لوگ معاشی طور پر پریشان ہیں شہریوں کو لوڈ شیڈنگ کی وجہ سے پانی کی فراہمی کے سلسلے میں دشواری کا سامنا ہے بعض علاقوں میں کئی کئی دن تک پانی فراہم نہیں ہوتا اس پر ستم بلائے ستم یہ کہ ڈیکشن بل رہ سہی کسر پوری کر دیتے ہیں جس سے غریب آدمی کی زندگی اجیرن ہو گئی ہے اور شہری سراپا احتجاج بنتے جا رہے ہیں۔ انہوں نے کہا کہ حیسکو کی اس ناقص کارکردگی نے عوام کے صبر کے پیمانے کو لبریز کر دیا ہے کسی بھی علاقے میں ہونے والی معمولی نوعیت کی تکنیکی خرابی کو بنیاد بنا کر کئی کئی گھنٹے کی غیر اعلانیہ لوڈ شیڈنگ نے حالات کو اس نہج پر پہنچا دیا ہے کہ خدانخواستہ شہر میں کوئی امن وامان کا مسئلہ نہ پیدا ہو جائے۔ انہوں نے وزیر اعظم سید یوسف رضا گیلانی، وفاقی وزیر پانی و بجلی سید نوید قمر، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ وہ حیدرآباد کے شہریوں کی پریشانیوں کا ازالہ کریں اور لوڈ شیڈنگ کے عذاب سے عوام کو نجات دلائیں۔

قائد تحریک جناب الطاف حسین واحد لیڈر ہیں جو غریب و مظلوم عوام کو جاگیرداروں

اور وڈیروں کے چنگل سے نجات دلانا چاہتے ہیں، اراکین زونل کمیٹی

ایم کیو ایم دادوزون کے زیر اہتمام یونٹ پھیلی میں جنرل ورکرز اجلاس سے مقررین کا خطاب

دادو:۔۔۔۔۔27 اپریل، 2011ء

ایم کیو ایم دادوزون کے زیر اہتمام یونٹ پھیلی میں جنرل ورکرز اجلاس منعقد ہوا۔ جس میں دادوزون کے زونل ممبر افتخار احمد سومر اور زونل ممبر غلام مصطفیٰ لوند نے خطاب کیا۔ اس موقع پر ایم کیو ایم یونٹ پھیلی کے ذمہ داران و کارکنان بھی موجود تھے۔ اجلاس سے خطاب کرتے ہوئے مقررین نے کہا کہ ایم کیو ایم ملک سے دو فیصد مراعات یافتہ طبقہ کا خاتمہ کر کے ملک میں غریب و مظلوم عوام کی حکمرانی قائم کرنا چاہتی ہے تاکہ ملک کو ترقی و خوشحالی کی راہ کا مزین کیا جاسکے۔ انہوں نے کہا کہ پاکستان کے غریب و مظلوم اور محکوم عوام 63 سالوں سے فرسودہ جاگیردارانہ، وڈیرانہ، سرمایہ دارانہ نظام کے طلسم میں جکڑے ہوئے ہیں اور اپنے بنیادی حقوق سے محروم ہیں۔ انہوں نے کہا کہ قائد تحریک جناب الطاف حسین واحد لیڈر ہیں جو غریب و مظلوم عوام کو جاگیرداروں اور وڈیروں کے چنگل سے نجات دلانا چاہتے ہیں۔ انہوں نے کہا کہ انشاء اللہ وہ وقت دور نہیں جب قائد تحریک جناب الطاف حسین کی قیادت میں غریب متوسط طبقے کا انقلاب اس ملک میں خوشحالی لائے گا۔

ایم کیو ایم دادوزون کے کارکنان سے زونل انچارج وارا کین زونل کمیٹی کا اظہارِ تعزیت

دادوزون:۔۔۔۔۔ 27 اپریل، 2011ء

متحدہ قومی موومنٹ دادوزون کے قائم مقام انچارج وارا کین زونل کمیٹی نے سیکرٹری میٹروپولیٹن کے ساتھی راجہ اطہر گورڈ کے والد بندہ علی گورڈ اور یونٹ خیر پور ناتھن شاہ کے کمیٹی ممبر سید سکندر علی شاہ کی ہمیشہ کے انتقال پر گہرے دکھ اور افسوس کا اظہار کیا ہے۔ ایک بیان میں دادوزون کمیٹی کے اراکین نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

حق پرست نمائندوں نے غریب عوام کی جو خدمت کی ہے وہ پاکستان کی 63 سالہ تاریخ میں مثال نہیں ملتی، عظیم دانش، زونل انچارج ایم کیو ایم میرپور خاص

میرپور خاص:۔۔۔ 27 اپریل 2011ء

ایم کیو ایم غریبوں اور مظلوموں کی جماعت ہے ان خیالات کا اظہار متحدہ قومی موومنٹ میرپور خاص زون کے انچارج عظیم دانش نے کیا۔ انہوں نے مزید کہا کہ پاکستان کی 63 سالہ تاریخ میں عوامی خدمت کی ایسی مثال نہیں ملتی کہ جس طرح حق پرست نمائندوں نے غریب عوام کی خدمت میں بڑھ چڑھ کر حصہ لیا ہے کیونکہ قائد تحریک جناب الطاف حسین نے ہمیشہ اپنے تمام کارکنان کو غریب عوام کی خدمت کا درس دیا ہے، یہی وجہ ہے کہ آج پورے ملک میں قائد تحریک جناب الطاف حسین کے فکر و فلسفہ کی بدولت حق پرستی کا سورج طلوع ہو رہا ہے اور ملک کے چپے چپے میں غریب اور متوسط طبقے کے لوگوں میں ایک بیداری کی لہر جاگ رہی ہے جس سے مفاد پرست استحصالی عناصر اوجھے ہتھکنڈوں پر اتر آئے ہیں، لیکن ہمیں اپنے عظیم قائد کے دیئے ہوئے دس کونہیں بھولنا چاہئے، اور اپنے اتحاد اور نظم و ضبط سے ہم ہر طرح کے امتحانات سے گزر کر انشاء اللہ اپنی منزل مقصود تک پہنچ جائیں گے۔

حق پرست رکن سندھ اسمبلی فہیم احمد الطانی نے میرپور خاص زونل آفس

میں لوڈ شیڈنگ سے پریشان حال لوگوں سے ملاقات

میرپور خاص:۔۔۔ 27 اپریل 2011ء

غیر اعلانیہ لوڈ شیڈنگ بند کی جائے اور تاروں اور کھمبوں کے نظام کو صحیح کیا جائے۔ ان خیالات کا اظہار متحدہ قومی موومنٹ میرپور خاص کے حق پرست رکن سندھ اسمبلی فہیم احمد الطانی نے لوڈ شیڈنگ سے پریشان حال لوگوں سے زون پر ملاقات کرتے ہوئے کیا۔ تفصیلات کے مطابق گزشتہ کئی روز سے میرپور خاص شہر میں بجلی کی وقت بے وقت بندش نے لوگوں کے کاروبار زندگی مفلوج کر کے رکھ دیا ہے، جبکہ نویں اور دسویں کے امتحانات دینے والے طلبہ و طالبات بھی اس اذیت ناک کیفیت میں امتحانات دے رہے ہیں کہ گرمی سے برا حال ہے نہ دن میں لائٹ ہے اور نہ ہی رات کو جبکہ امتحان حال میں پیپر دیتے وقت بھی بجلی نہیں ہوتی۔ انہوں نے انتظامیہ سے مطالبہ کیا کہ بجلی کی ترسیل کے نظام کو بہتر بنایا جائے اور لوڈ شیڈنگ کے اوقات کے علاوہ بجلی بند نہیں کی جائے اور لوڈ شیڈنگ کے اوقات میں بھی ایسے مقرر کئے جائیں کہ شہریوں کے کاروبار زندگی متاثر نہ ہو سکے اور راتوں کو سکون کی نیند سو سکیں۔

انقلاب اس پانی کی مانند ہوتا ہے جو اوپر سے نیچے کی جانب بہتا ہے، ساجد عباس سبزواری

آل پاکستان متحدہ اسٹوڈنٹس آرگنائزیشن لاہور میں شمولیت کرنے والے طلبہ سے گفتگو

لاہور:۔۔۔۔۔ 27 اپریل، 2011

آل پاکستان متحدہ اسٹوڈنٹس آرگنائزیشن لاہور کے انچارج ساجد عباس سبزواری نے کہا کہ انقلاب اس پانی کی مانند ہوتا ہے جو اوپر سے نیچے کی جانب بہتا ہے اور انقلاب سے بچنا بڑے بڑے عالیشان محلوں میں رہنے والوں اور سرمایہ داروں کیلئے مشکل ہوتا ہے۔ اور اپنے حقوق حاصل کرنے کے لئے بڑی بڑی قربانیاں دینا پڑتی ہیں۔ یہ بات انہوں نے ایم کیو ایم پنجاب ہاؤس میں اے پی ایم ایس او میں شمولیت اختیار کرنے والے طلبہ سے بات چیت کرتے ہوئے کہی۔ اس موقع پر اے پی ایم ایس او لاہور کے جوائنٹ انچارجز باسط چشتی، عثمان وحید رامے اور کمیٹی کے دیگر ذمہ داران بھی موجود تھے۔ ساجد عباس سبزواری نے کہا کہ کسی بھی ملک میں انقلاب لانے کے لئے سب سے زیادہ اہم کردار طلباء کا ہوتا ہے اس لئے پاکستان کے تعلیم یافتہ باشعور نوجوانوں کو پاکستان میں رائج موروثی سیاسی کلچر کے خاتمے کے لئے میدان عمل میں آنا ہوگا اور اے پی ایم ایس او کے پلیٹ فارم پر اکٹھے ہو کر غریب و متوسط طبقے کے حقوق کے لئے انقلابی تحریک کا حصہ بن کر عملی جدوجہد میں اپنا کردار ادا کرنا ہوگا۔

صوبہ بلوچستان کی معروف سیاسی و سماجی شخصیت محمد ابراہیم ہزارہ نے ایم کیو ایم میں شمولیت کا اعلان کر دیا

کوئٹہ:۔۔۔۔۔ 27 اپریل، 2011ء

صوبہ بلوچستان کی معروف سیاسی و سماجی شخصیت محمد ابراہیم ہزارہ نے اپنے ساتھیوں کے سمیت متحدہ قومی موومنٹ میں شمولیت کا اعلان کیا ہے۔ یہ اعلان انہوں نے آج کوئٹہ پر پریس کانفرنس سے خطاب کرتے ہوئے کیا۔ اس موقع پر ایم کیو ایم بلوچستان کے جوائنٹ زونل انچارجز سلیم اختر ایڈووکیٹ، ارباب عبدالغنی کانسٹیبل، جوائنٹ ضلعی انچارج میر عبدالظاہر ہنگوئی رکن جمعہ خان چنگیزی مقامی ذمہ داران میر عمران ہنگوئی اور دیگر بھی موجود تھے۔ ابراہیم ہزارہ نے کہا کہ پاکستان ترقی، خوشحالی اور بلوچ عوام کے حقوق کیلئے قائد تھریک جناب الطاف حسین کا جراثندانہ منوقف مظلوم بلوچوں کے دل کی آواز ہے۔ پاکستان کی ترقی و خوشحالی کیلئے لازم ہے کہ ملک سے لوٹ کھسوٹ کی سیاست کا خاتمہ کیا جائے، عوام کو بنیادی حقوق دیئے جائیں اور نظام کے خاتمے کیلئے جدوجہد میں بھرپور ساتھ دیا جائے۔ انہوں نے کہا کہ ہم ایم کیو ایم کے کارکنان کی حیثیت سے حق پرستانہ جدوجہد میں موجود کردار ادا کرتے رہیں گے۔

آزاد کشمیر کے عوام نے موقع دیا تو خطے کی تقدیر بدل دیں گے، طاہر کھوکھر

مظفر آباد کے نوجوانوں کے وفد سے بات چیت

مظفر آباد:۔۔۔ 27 اپریل 2011ء

متحدہ قومی موومنٹ آزاد کشمیر کے پارلیمانی لیڈر، وزیر سیاحت کلچر و آثار قدیمہ طاہر کھوکھر نے کہا ہے کہ متحدہ قومی موومنٹ کا منشور غریب آدمی کا منشور ہے۔ قائد تھریک الطاف حسین کے فکر و فلسفے کی روشنی میں متحدہ قومی موومنٹ ملک گیر تبدیلی کے لیے سرگرم عمل ہے۔ آزاد کشمیر کے عوام نے ساتھ دیا تو پانچ سالوں میں خطے کی تقدیر بدل دیں گے۔ آزاد کشمیر کے قدرتی وسائل کو بروئے کار لاکر تعمیر و ترقی کا انقلاب برپا کر سکتے ہیں۔ ایم کیو ایم نے عزم اور جذبے کے ساتھ میدان عمل میں اتری ہے خطے میں انقلابی تبدیلیاں لاکر غریب آدمی کو اس کا حق گھر کی دہلیز پر فراہم کریں گے۔ اڑھائی پونے دو سالوں کے دوران آزاد کشمیر میں سیاحت کے شعبے میں جو کام ہوا ہے گزشتہ 25 سالوں کے دوران نہیں ہوسکا۔ متحدہ قومی موومنٹ زبانی دعووں اور ہائی اعلانات پر نہیں عملی اقدامات پر یقین رکھتی ہے، مظفر آباد میں نوجوانوں کے ایک وفد سے ملاقات کے دوران وزیر سیاحت طاہر کھوکھر نے کہا کہ ساٹھ سال تک آزاد کشمیر کے قدرتی وسائل سے استفادہ کرنے کے لیے اقدامات نہیں کیے گئے۔ حکمران تعمیر و ترقی کے بجائے کشتکول لیے وفاقی حکومت کی امداد کی طرف دیکھتے رہے ہیں۔ متحدہ اقتدار میں آکر ساٹھ سالہ زیادتیوں کا ازالہ کرے گی انہوں نے کہا کہ آزاد کشمیر کے عوام سابقہ حکمرانوں کے اصل چہروں سے واقف ہو چکے ہیں آئندہ انتخابات میں نئی قیادت کو موقع دیا جائے گا۔ متحدہ قومی موومنٹ نوجوان قیادت کو سامنے لانا چاہتی ہے۔ قائد تھریک الطاف حسین نوجوانوں کو فیصلہ سازی کے عمل میں شامل کر کے انہیں با اختیار بنانا چاہتے ہیں۔ انہوں نے کہا کہ نوجوانوں اور خواتین کی فلاح و بہبود ایم کیو ایم کی اولین ترجیح ہے نوجوان تبدیل کا تہیہ کر لیں تو دنیا کی کوئی طاقت انقلاب کو آنے سے نہیں روک سکتی۔

